

تفسیر احکام القرآن - ایک تعارف

عبدالعلیٰ اچھزی

مولانا اشرف علی تھانویؒ بمقام تھانہ بھون (صلح مظفر گر) ۱۹ مارچ ۱۸۶۳ء کو پیدا ہوئے اور ۹ جولائی ۱۹۳۳ء کو انتقال کر گئے۔ انہوں نے تعلیم تھانہ بھون اور دیوبند میں حاصل کی۔ وہ ایک ممتاز عالم دین، صوفی و نامور مصنف تھے اور انہوں نے نہایت ہی مصروف زندگی گزاری۔ ان کے اشغال تعلیم و تدریس، وعظ، خطابت اور تصنیف و تالیف تھے۔ آپ کی تصنیف کردہ کتابوں کی تعداد ایک ہزار سے زائد ہے۔ یہ کتابیں زیادہ تر تفسیر، حدیث، فقہ، منطق، کلام اور تصوف کے موضوع پر ہیں۔ آپ کی اہم تصانیف میں تفسیر بیان القرآن اور بہشتی زیور شامل ہیں۔

مولانا اشرف علی تھانویؒ نے اپنی آخری عمر میں اس ضرورت کا احساس فرمایا کہ قرآن کریم تو ایک بحر ناپیدا کنار ہے، اس کی تفسیر میں ہر زمانہ کے علماء نے اپنے ماحول اور ضرورت کے مطابق جن مسائل کی اہمیت محسوس کی ہے، انھیں پر زیادہ زور دیا ہے۔ موجودہ زمانہ کی ضروریات اور ماحول کے جدید تقاضوں کے پیش نظر ضرورت تھی کہ احکام قرآنی پر کوئی منفصل مدلل کتاب لکھی جائے اور خاص کرالی کتاب جو فتحاء احناف کے دلائل سے مستحکم ہو۔ حکیم الامت شروع میں یہ کتاب خود لکھنا چاہتے تھے، لیکن عمر کے آخری حصے میں مصروفیات کی کثرت، بیماری اور ضعف کی وجہ سے آپ نے یہ کام چار علماء کرام مولانا ظفر احمد عثمانی، مفتی محمد شفیع، مولانا محمد اور لیس کا نڈھلویؒ اور مفتی جیل احمد تھانویؒ کے سپرد کیا۔ شروع میں اس کا نام دلائل القرآن علی مسائل العجمان رکھا گیا، لیکن بعد میں اس کا نام ”احکام القرآن“ تجویز ہوا۔ ڈاکٹر محمود احمد غازی اس تفسیر کے بارے میں لکھتے ہیں:

”مولانا اشرف علی تھانویؒ جو رصیر کے مشہور مفسر قرآن بھی ہیں، انھیں
یہ خیال ہوا کہ حنفی نقطہ نظر سے قرآن مجید کی کوئی جامع فقہی تفسیر نہیں ہے۔
ایسی فقہی تفسیر جس میں قرآن مجید کی شروع سے آخر تک مسلسل تفسیر بھی
کی گئی ہو اور فقهاء احناف کے دلائل بھی اس میں تفصیل سے جمع کر دیے
گئے ہوں۔ اس مقصد کے لیے انہوں نے اپنے تلامذہ کی جواپی اپنی جگہ
جید عالم تھے، ایک ٹیم تیار کی اور قرآن مجید کے مختلف حصے ان کے پر
کیے کہ وہ اس کام کو کریں۔ اس ٹیم میں مولانا ظفر احمد عثائیؒ، مولانا مفتی محمد
شفیعؒ، مولانا محمد ادريس کاونڈھلویؒ اور مولانا مفتی جیبل احمد جیسے جید العال علم
شامل تھے۔ تقریباً ۶۰-۶۵ سال کے عرصے میں یہ کتاب مکمل ہو گئی،
لیکن اس کے خلاف اجزا الگ الگ شائع ہوئے۔ کچھ بعد میں کچھ پہلے۔
ماضی قریب میں اس کے آخری اجزاء بھی مکمل ہو گئے ہیں۔ اس میں
پورے قرآن مجید کی فقہی تفسیر کو مکمل کیا گیا ہے اور اس کا نام بھی احکام
القرآن ہے۔ فقهاء احناف کا نقطہ نظر جو پہلے بہت سی کتابوں میں بکھرا
ہوا اور منتشر تھا، اب بڑی حد تک ایک جگہ سامنے آ جاتا ہے، علمی اعتبار
سے یا ایک قابل قدر کام ہے۔“

تفسیر احکام القرآن کے تکمیل کے مراحل

- ۱- مولانا اشرف علی تھانویؒ نے منازل سبعہ کی ترتیب کے مطابق مذکورہ اصحاب
کے ذمہ کتاب کی تالیف کا کام اس طرح تقسیم کیا۔
- ۲- مولانا ظفر احمد عثائیؒ کے ذمہ حزب اول و ثانی یعنی سورۃ الفاتحہ سے سورۃ التوبہ
کے آخر تک۔
- ۳- مفتی جیبل احمد تھانویؒ کو حزب ثالث اور رابع یعنی سورۃ یونس سے سورۃ الفرقان
کے آخر تک پردازہ ہوا۔

- ۳۔ مفتی محمد شفیعی کو حزب خامس اور سادس یعنی سورہ الشراء سے سورۃ الحجرات کے آخر تک پرداز ہوا۔
- ۴۔ مولانا محمد ادریس کاندھلویؒ کو حزب صالح یعنی سورۃ ق سے آخر قرآن کریم تک کا حصہ تفویض ہوا۔

ان حضرات نے علامہ تھانویؒ کی گنگانی میں کام شروع کیا، حضرت تھانویؒ اپنی وفات تک اس کام کی گنگانی اور تفسیر لکھنے میں ان حضرات کی رہنمائی کرتے رہے۔

۱۔ احکام القرآن / مولانا ظفر احمد عثمانی

مولانا ظفر احمد بن شیخ لطیف احمد عثمانی تھانوی ۱۳۱۰ھ/ ۱۸۹۲ء کو دیوبند میں پیدا ہوئے۔ چھ سال کی عمر میں دیوبند کے مشہور اساتذہ مثلاً حافظ غلام رسول اور مولانا نذری احمد سے قرآن پڑھنا شروع کیا۔ آٹھ سال کی عمر میں مولانا محمد ٹیکن سے اردو اور فارسی کی کتابوں کے علاوہ حساب اور ریاضی کی کتابیں پڑھنی شروع کی۔ بارہ سال کی عمر میں آپ دیوبند سے تھانہ بھون ناموں حکیم الامت کے پاس منتقل ہوئے اور یہاں پر مختلف علماء سے صرف و نحو، ادب، تجوید، مشنوی سے متعلق کتابیں پڑھی۔ اس کے بعد آپ کانپور مدرسہ جامع العلوم چلے گئے اور یہاں آپ نے مولانا محمد اسحاق البردوانی اور مولانا محمد رشید کانپوری سے حدیث، فقہ، تفسیر وغیرہ کا علم حاصل کیا، یہاں سے شرعی و عقلی علوم میں سند حاصل کرنے کے بعد آپ مظاہر العلوم سہانپور چلے گئے اور وہاں مولانا خلیل احمد سہارپوری کے درس حدیث میں شریک ہونے لگے۔ یہاں ۱۸ سال کی عمر میں ۱۳۲۸ھ/ ۱۹۱۰ء میں تعلیم سے فارغ ہونے کے بعد سات سال تک درس دیتے رہے۔ اس کے بعد آپ امداد العلوم تھانہ بھون منتقل ہوئے اور وہاں درس و تدریس کا سلسلہ شروع کیا۔ اس دوران آپ رگون (بما) بھی تشریف لے گئے اور وہاں مدرسہ محمدیہ میں درس و تدریس اور وعظ و نصیحت کرتے رہے۔ پاکستان بننے سے قبل آپ ڈھاکہ تشریف لے گئے اور وہاں مختلف مدارس میں حدیث و فقہ کا درس دیتے رہے۔ ڈھاکہ کیلئے آپ نے

آٹھ سال گزارے اور بیہاں پر ایک مردے الجامعۃ القرآنیۃ العربیۃ کی بنیاد بھی ڈالی۔ اکتوبر ۱۹۵۲ء میں آپ حیدر آباد کے قریب شذواللہ یار کے دارالعلوم الاسلامیہ منتقل ہوئے اور بیہاں پر حدیث کا درس اور فتویٰ دینے کی خدمت انجام دیتے رہے۔ اسی مقام پر آپ نے ۱۹۷۳ھ/۱۳۹۳ء میں وفات پائی۔ تفسیر کے علاوہ آپ کی دیگر تصانیف درج ذیل ہیں:

- ۱ اعلاء السنن (۲۰ جلد)
- ۲ القول المتنین فی الاخفاء بامین
- ۳ شق الغبن عن حق رفع اليدین
- ۴ رحمة القدس فی ترجمة بهجة النفوس
- ۵ فاتحة الكلام فی القراءة خلف الامام

احکام القرآن کے سلسلے میں مولانا ظفر احمد عثمنی کے ذمہ قرآن کے حزب اول و حزب ثانی کا کام پردا ہوا۔ حزب اول یعنی سورۃ الفاتحہ سے سورۃ النساء کے آخر تک کی تالیف آپ نے ۱۹۳۵ھ/۱۹۳۵ء میں شروع کی اور ۳۳ سالوں میں یعنی ۱۹۶۷ھ/۱۴۰۷ء میں یہ کام مکمل ہوا۔ احکام القرآن کا یہ حصہ ۱۹۸۲ھ/۱۳۰۷ء میں ادارۃ القرآن والعلوم الاسلامیہ، کراچی سے شائع ہوا، یہ حصہ تین جلدوں پر مشتمل ہے اور اس کے صفحات ہیں۔ اس حصہ کا پہلا جزء دو جلدوں پر مشتمل ہے، اس میں سورۃ الفاتحہ سے لے کر اختتام سورۃ البقرہ تک کے حصہ کی تفسیر کی گئی ہے۔ کتاب کے آخر میں موضوعات کی ۲۲ صفحات پر مشتمل فہرست بھی دی گئی ہے، علاوہ ازیں ۳۷ صفحات پر مشتمل ترتیب فقہی ابواب کی فہرست دی گئی ہے۔ اس حصہ کا دوسرا جزء سورۃ آل عمران اور سورۃ النساء کی منتخب آیات کی تفسیر پر مشتمل ہے۔ علاوہ ازیں کتاب کے آخر میں ۲۷ صفحات پر مشتمل موضوعات کی فہرست بھی دی گئی ہے۔

فضل مفسر نے اپنی تفسیر میں جن مأخذ سے استفادہ کیا ہے اور جن کے حوالہ جات درج کیے ہیں، ان میں تفاسیر میں تفسیر احکام القرآن للجصاص ، تفسیر

ابن العربي، تفسیر ابن کثیر، روح المعانی، مفاتیح الغیب، المدارک، بیضاوی، تفسیر طبری، الدرالمنثور للسیوطی، تفسیر احمدی، تفسیر مظہری اور بیان القرآن شامل ہیں۔ کتب حدیث میں صحاح ستہ کے علاوہ المذہری کی الترغیب والترغیب، المعجم للطبرانی، مصنف ابن ابی شیبہ، تدریب الراوی، سنن بیهقی، مصنف عبدالرزاق، فتح الباری، وفاء الوفاء، مجمع الزوائد، میزان الاعتدال، عمدة القاری للعینی، مسنند احمد بن حنبل، اعلاء السنن، المنهاج للنحوی، زیلیعی، التمهید شرح موطا، طحاوی، الجوهر النقی، مشکل الآثار، نیل الاوطار، صحیح ابن حبان، سنن دارقطنی، مشکوہ، المصایبیح اور موطا امام مالک سے استفادہ کیا ہے۔ فقه و اصول فقہ میں شرح المهدب، شاطبی، مجموعۃ الفتاوی، المغنی، تلخیص، رد المحتار، شرح اکبر لابن قدامہ اور دیگر بہت سی کتابیں شامل ہیں۔ مصنف نے ان مأخذ کے ساتھ ساتھ ان کی جلد اور صفحہ نمبر کی بھی نشان دی کی ہے۔

فاضل مصنف کا انداز تفسیر یہ ہے کہ وہ نہ صرف مسائل فقہ کی تجزیع کرتے ہیں، بلکہ متعلقہ آیات کی مکمل تفسیر بھی بیان کرتے ہیں اور تفصیلی دلائل دیتے ہیں۔

۲- احكام القرآن / مفتی سید عبدالشکور ترمذی

قرآن حکیم کی دوسری منزل یعنی از سورۃ المسائد تا آخر سورہ براءۃ کی تفسیر کا کام بھی مولانا ظفر احمد عثمانی کے سپرد ہوا تھا، لیکن اس منزل کو شروع کرنے سے قبل ہی آپ کا انتقال ہوا۔ آپ کے انتقال کے بعد مولانا مشرف علی تھانوی ولد مفتی جمیل احمد تھانویؒ شیخ الحدیث و مدیر دارالعلوم الاسلامیہ لاہور نے مفتی سید عبدالشکور ترمذیؒ جو اس وقت ساہیوال میں جامعہ حفاظیہ کے مفتی اور مدیر تھے، سے استدعا کی کہ وہ منزل ثانی کی تالیف کا کام شروع کریں۔

مولانا عبدالشکور ترمذیؒ، مولانا ظفر احمد عثمانی اور حکیم الامت مولانا اشرف علی

تحانوی کے بڑے شاگردوں میں شمار ہوتے ہیں، آپ کے والد مفتی عبدالکریم مولانا اشرف علی تھانویؒ کے عہد میں خانقاہ امدادیہ اشراقیہ تھانہ بھون میں مفتی کے عہدے پر فائز تھے۔ مولانا سید عبدالٹکور ترمذی مشرقی پنجاب (ہندوستان) کے ریاست پیالہ میں ۱۹۲۳ھ/۱۹۴۲ء کو پیدا ہوئے۔ آپ کی تعلیم و تربیت کی ابتداء بھی حکیم الامت حضرت تھانویؒ کی آغوش شفقت میں خانقاہ اشراقیہ امدادیہ تھانہ بھون کے مدرسہ اشراقیہ سے قرآن پاک کے ناظرہ و حفظ، ریاضی، اردو، دینیات اور بہشتی زیورو غیرہ کی تعلیم سے ہوئی۔ بچپن ہی سے اپنے والد ماجد کے ساتھ حضرت حکیم الامت کی بابرکت مجلس عام و خاص میں بھی حاضری کی دولت اور حضرات طیبات سے استفادے کا موقع نصیب ہوا۔ پھر عربی و فارسی کی ابتدائی اور بعض متوسط کتب ہدایہ، جلالین وغیرہ تک اپنے والد ماجد اور دیگر اساتذہ سے پڑھیں۔ بعد ازاں اعلیٰ تعلیم کے لیے دارالعلوم دیوبند تشریف لے گئے، جہاں شیخ الاسلام مولانا سید حسین احمد مدñی، حضرت مولانا اعزاز علی امر وہی، حضرت مولانا مفتی محمد شفیع، حضرت مولانا محمد اوریں کانڈھلوی اور حضرت مولانا خلیل احمد کیرانوی جیسے اکابر اساتذہ سے مستفیض ہوئے اور دارالعلوم دیوبند سے سند فراغت حاصل کی۔ فراغت کے بعد درس و تدریس کا سلسلہ جاری کیا اور مدرسہ عربیہ راجپورہ (ریاست پیالہ) میں تدریسی خدمات انجام دینے پر مأمور ہوئے۔ اس کے بعد مدرسہ حقانیہ، شاہ آباد میں درس نظامی کی تدریس کرتے رہے، یہاں تک کہ پاکستان بن گیا اور آپ ساہیوال ضلع سرگودھا میں قیام پذیر ہوئے۔ یہاں شہر کی قدیم جامع مسجد میں ایک مدرسہ قاسمیہ جاری کیا، جس میں مختلف علوم و فنون کی کتابیں پڑھاتے رہے۔ اس کے ساتھ ساتھ خدمت افقاء بھی انجام دیتے رہے۔

الغرض آپ نے ساری عمر تدریس و تبلیغ و اصلاح اور تصنیف میں گزاری، متعدد علمی شاہ کار آپ کے قلم فیض قم سے منصہ شہود پر آئے اور سیکنڈوں علمی اور اصلاحی مقالات شائع کرائے۔ آپ کی مطبوعہ تصانیف، رسائل، مضامین اور مقالات کی تعداد ۹۲۰ ہے، جب کہ غیر مطبوعہ ۲۰ ہیں، اس طرح آپ کی تصانیف (بشمل مضامین) کی کل تعداد

۱۳۳ ہے۔ آپ کی چند مشہور تصنیف یہ ہیں، تکمیلہ احکام القرآن (عربی)، ہدایۃ الحمیزان، بارہ مہینوں کے احکام، اسلامی حکومت کا مالیاتی نظام، دعوت و تبلیغ کی شرعی حیثیت، فتویٰ کی حقیقت اور اس کی شرعی حیثیت، سفر تھانہ بھون و دیوبند، حج کا آسان طریقہ اور تذکرہ حضرت مدینی وغیرہ ہے۔

مفتی عبدالشکور ترمذیؒ نے اپنے استاد اور مرشد یعنی مولانا ظفر احمد عثمانی کے حصے (منزل ثانی) کی تجھیں کی ذمہ داری لے لی۔ آپ نے ۱۹۸۷ھ / ۱۹۸۸ء میں اس منزل ثانی کی تالیف کا آغاز کیا اور ۱۹۹۲ھ / ۱۹۹۳ء میں اس کی تالیف سے فارغ ہوئے، گویا آپ نے اس کی تالیف پانچ سالوں میں مکمل کی۔ مذکورہ حزب یعنی منزل ثانی کا جتنا حصہ اب تک شائع ہوا ہے، وہ تین اجزاء (جلدوں) پر مشتمل ہے، جزء اول میں آغاز سورہ المائدہ سے لے کر آیت ۱۰ تک یعنی کل ۱۰ آیات کی تفسیر بیان ہوئی ہے، ان دو آیتوں کے ۱۳۳ جزاء سے ۵۷۶ مسائل کا اخراج کیا گیا ہے، یہ جلد کل ۵۹۰ صفحات پر مشتمل ہے، کتاب کے آخر میں مولانا خلیل احمد تھانوی کی مرتب کردہ مصادر و مراجع کی مکمل فہرست بھی شامل کی گئی ہے، جن کی تعداد ۱۱۵ ہے۔ علاوہ ازیں کتاب کے بالکل اخیر میں موضوعات کی ایک جامع فہرست بھی پیش کی گئی ہے۔ دوسرا جلد سورہ المائدہ کی آیت ۱۱ سے لے کر اختتام سورت تک کی تفسیر پر مشتمل ہے، اس طرح آیات الاحکام کے ۱۰۵ اجزاء کی تفسیر بیان ہوئی ہے اور ان اجزاء سے ۳۸۵ مسائل کا اخراج کیا گیا ہے، یہ جلد کل ۳۹۶ صفحات پر مشتمل ہے، کتاب میں ۱۰۹ مصادر و مراجع کی فہرست بھی دی گئی ہے، علاوہ ازیں آخر میں موضوعات کتاب کی ایک جامع فہرست بھی شامل کی گئی ہے۔

مذکورہ منزل ثانی کی تیسرا جلد سورہ الانعام اور سورہ الاعراف کی تفسیر پر مشتمل ہے، سورہ الانعام کی آیات الاحکام سے متعلقہ ۱۱۲۸ اجزاء کی تفسیر بیان کی گئی ہے، ان اجزاء سے اخذ کیے گئے مسائل کی تعداد ۲۲۰ ہے۔ اسی طرح سورہ الاعراف کی آیات الاحکام کے ۱۱۸۹ اجزاء کی تفسیر بیان کرتے ہوئے ۱۳۲ مسائل کا اخراج کیا گیا ہے، یہ جلد کل ۵۱۸ صفحات پر مشتمل ہے۔ گذشتہ جلدؤں کی طرح یہاں بھی مصادر و مراجع اور موضوعات کی

جامع فہرست دی گئی ہے، یہ تینوں جلدیں ادارۃ اشرف التحقیق والجوث الاسلامیہ، لاہور سے شائع ہوئی ہیں، مذکورہ منزل کی بقیہ دو سورتوں یعنی سورہ الانفال اور سورہ التوبہ کی تفسیر زیر طباعت ہے۔

۳- احکام القرآن / مفتی جمیل احمد تھانویؒ

قرآن حکیم کی منزل ثالث یعنی از سورہ یونس تا آخر سورہ نحل اور منزل رابع یعنی سورہ بنی اسرائیل تا آخر سورہ الفرقان کی تالیف کی ذمہ داری مفتی جمیل احمد تھانوی کے سپرد ہوئی۔

حضرت مفتی صاحب غالباً ۱۹۰۲ھ/۱۳۲۰ء کے لگ بھگ تھا نہ بھون میں پیدا ہوئے۔ ابتدائی تعلیم راجپور (ضلع سہارن پور) میں شروع ہوئی، اسکول کی ابتدائی تعلیم علی گڑھ میں حاصل کی، باقی ساری تعلیم مدرسہ مظاہر العلوم سہارن پور میں مکمل کر کے ۱۹۲۲ھ/۱۹۴۳ء میں سند فراغت حاصل کی۔ حضرت مفتی صاحب نے حکیم الامت حضرت مولانا اشرف علی تھانویؒ اور حضرت مولانا خلیل احمد سہارن پوریؒ سے نہ صرف باقاعدہ علمی استفادہ اور کسب فیض کیا تھا، بلکہ ان دونوں جلیل القدر شخصیات کی صحبت با برکت اور فرض تربیت سے اپنے آپ کو منور کیا تھا۔ تعلیم سے فراغت کے بعد مدرسہ مظاہر العلوم، سہارن پور سے تھا نہ بھون منتقل ہوئے اور ۱۹۲۲ھ/۱۹۴۳ء یعنی مولانا اشرف علی تھانویؒ کے انتقال تک وہیں مقیم رہے، یہی وہ زمانہ تھا جب آپ نے احکام القرآن کی تصنیف کا کام شروع کیا۔

حکیم الامت کے انتقال کے بعد مفتی صاحب پاکستان آئے اور یہاں لاہور کے جامعہ اشوفیہ میں بحیثیت استاد آپ کا تقرر ہوا۔ اپنی زندگی کے آخری لمحات تک آپ یہیں مقیم رہے، اور فتویٰ دینے کی خدمت انجام دیتے رہے۔ دسمبر ۱۹۹۳ء/۱۳۲۵ھ میں آپ کا انتقال ہوا، آپ کے انتقال کے ساتھ ہی ایک پوری نسل اور قرون کا خاتمه ہو گیا، کیونکہ اس وقت بر صغیر میں مفتی صاحب غالباً وہ واحد عالم دین تھے، جنہوں نے حضرت مولانا خلیل احمد سہارن پوری اور حکیم الامت حضرت مولانا اشرف علی تھانوی سے علمی استفادہ اور

روحانی تربیت حاصل کی تھی۔^۵

آپ کی اہم تصانیف درج ذیل ہیں: ۱-نهج الدراسة للمدارس والجامعات الاسلامیہ، ۲-اظہار الطرب علی اشعار ازہار العرب، ۳-حلیۃ اللحیۃ، ۴-شرح بلوغ المرام من ادلة الاحکام لابن حجر العسقلانی، ۵-الحاوی علی الطحاوی، ۶-دعوۃ النحاة، ۷-شاتم الرسول ﷺ وعقوبته فی الشریعۃ، ۸-وجوب حد الرجم، ۹-دلائل علی وجوب الاضحیۃ، ۱۰-دلائل القرآن علی مسائل النعمان (احکام القرآن)۔^۶

مفتش جمیل احمد تھانویؒ نے اپنے حصے کی دونوں حزبیوں یعنی حزب ثالث اور رابع میں سے حزب ثالث کی تالیف کا کام ۱۹۲۲ھ/۱۳۴۱ء میں حکیم الامت کی زندگی ہی میں شروع کیا تھا اور بھارت پاکستان سے قبل ۱۹۵۱ھ/۱۳۷۰ء میں حزب ثالث کی تالیف کمل کی۔ اس نسبت کی اشاعت میں اس لیے تاخیر ہوئی کہ مفتی صاحب نے اس تحریر شدہ مسودہ پر حضرت تھانویؒ سے حاصل کردہ مزید فوائد اور استنباطات حوثی کی شکل میں تحریر کیے تھے، جس کی وجہ سے مسودہ کے پڑھنے میں مشکلات پیش آ رہی تھی، اس لیے تبیض کی ضرورت پیدا ہو گئی تھی، چنانچہ آپ کے صاحب زادے مولانا خلیل احمد تھانویؒ نے ۱۹۹۲ھ/۱۳۷۳ء میں اس کی تبیض کا کام شروع کیا اور تین سالوں میں اس کام کو کمل کیا، اس طرح ۱۹۹۸ء میں تقریباً ۵۰ سال کے بعد ادارہ اشرف تحقیق والجوث الاسلامیہ کے زیر اہتمام اس کی اشاعت ممکن ہوئی۔

حزب ثالث کا یہ حصہ تین اجزاء پر مشتمل ہے۔ پہلے جزء میں سورۃ یونس کی ۲۰ آیتوں سے ۱۵۵ اسماں باخوذ ہیں۔ جزء ثالثی سورۃ ہود کی تفسیر پر مشتمل ہے۔ اس جزء میں سورۃ ہود کی ۱۲۰ آیتوں میں سے ۲۳۹ اسماں اخذ کیے گئے ہیں۔ تیسرا جزء کی تفصیل اس طرح ہے کہ سورۃ یوسف کی ۲۱ آیتوں میں ۳۵ اسماں، سورۃ الرعد کی دو آیات میں سے دو ہی اسماں، سورۃ ابراہیم کی دو آیات سے بھی دو اسماں، سورۃ الحجہ کی چھ آیات سے چھ اور سورۃ الحلق کی ۲۱ آیات سے ۳۰ اسماں کا انتخراج کیا گیا ہے۔ تینوں اجزاء کی صفات کی

تعداد ۵۷۷ ہے۔ جزء اول اور جزء ثالث کے آخر میں مراجع و مصادر کی ایک جامع فہرست بھی دی گئی ہے۔ اہم مصادر و مراجع کی فہرست حسب ذیل ہے:

احکام القرآن لابن العربي، احکام القرآن للجصاص، الاحکام فی اصول الاحکام للآمدی، تفسیر ابن سعود، احیاء علوم الدین، اشعة اللمعات للشيخ عبد الحق، الکلیل فی استنباط التنزیل للسیوطی، البحر الرائق لابن نجیم، بدائع الصنائع للکاسانی، بدایة المجھد لابن رشد، بذل المجھود للشيخ خلیل احمد، تفسیر ابن کثیر، تفسیر روح البیان، تفسیر غرائب القرآن للنیسابوری، تفسیر ابن عباس، تفسیر جریر طبری، الدر المنشور، رذالمختار علی الدر المختار، روح المعانی، تفسیر کبیر، تفسیر بیان القرآن، امداد الفتاوی للتحانوی، بوادر التوادر للتحانوی۔

بہر حال مفتی صاحب کی یہ تفسیر ایک خنیم تفسیر ہے اور اس میں فقہی احکام کے علاوہ دیگر علوم و تکات بھی مفصل بیان کیے گئے ہیں۔

۳- احکام القرآن (الحزب الرابع) / مفتی جمیل احمد تھانوی

جبیا کہ پہلے تحریر کیا جا چکا ہے کہ قرآن حکیم کی حزب رابع یعنی از آغاز سورۃ منی اسرائیل تا آخر سورۃ الفرقان کی تفسیر کی ذمہ داری بھی مفتی جمیل احمد کے پرد کی گئی تھی۔ مفتی صاحب نے ۱۹۸۶ھ/۱۴۰۷ھ میں اس کی تالیف کا کام شروع کیا، باوجود یہ کہ آپ ضعیف اور مریض تھے اور آپ کی عمر اس وقت ۸۵ سال تھی، لیکن متواتر محنت کر کے چھ سالوں میں اس کی تالیف مکمل کی اور اس طرح ۱۹۹۲ھ/۱۴۱۳ھ میں آپ اس کی تالیف سے فارغ ہوئے۔ مذکورہ حزب یعنی منزل رابع کا جتنا حصہ اب تک ادارہ اشرف لتحقیق والبحث اسلامیہ سے شائع ہوا ہے وہ دوا جزاء (جلدوں) پر مشتمل ہے، جزو اول میں سورہ الاسراء اور سورۃ الکھف کی تفسیر بیان ہوئی ہے، سورۃ الاسراء کی آیات الاحکام کے ۱۵ جزاء کی تفسیر بیان کی گئی ہے، جن سے ۲۰۵ مسائل کا اخراج کیا گیا ہے، اسی طرح سورۃ الکھف کے

احکام سے متعلقہ آیات کے ۱۱۲۳ اجزاء کی تفسیر بیان کی گئی ہے، جن سے ۲۶۰ مسائل کا استخراج کیا گیا ہے، یہ جلد کل ۲۲۷ صفحات پر مشتمل ہے، تفسیر میں جن مصادر و مراجع سے استفادہ کیا گیا ہے ان کی جامع فہرست کتاب کے آخر میں شامل ہے، ان مصادر کی تعداد ۸۶ ہے، نیز موضوعاتِ کتاب کی ایک مکمل فہرست بھی درج کی گئی ہے۔

اسی طرح جزء ثانی سورہ مریم اور سورہ طہ کی تفسیر پر مشتمل ہے، سورہ مریم کے اجزاء آیات الاحکام کی تعداد ۵۷ ہے، ان میں ۲۱۱ مسائل کا استخراج کیا گیا ہے، جب کہ سورہ طہ کے احکام سے متعلقہ جن اجزاء کی تفسیر بیان کی گئی ہے ان کی تعداد ۲۷ ہے، ان اجزاء سے ۲۷ مسائل کا استخراج کیا گیا ہے، یہ جلد کل ۲۲۲ صفحات پر مشتمل ہے، جزء اول کی طرح یہاں بھی مراجع و مصادر اور موضوعات کی جامع فہرست شامل کی گئی ہے۔ مذکورہ منزل کی بقیہ سورتوں یعنی سورۃ الانبیاء، سورۃ الحج، سورۃ المؤمنون اور سورہ الفرقان کی تفسیر ہنوز زیر طباعت ہے۔

۵- احکام القرآن / مفتی محمد شفیع

قرآن حکیم کی منزل خامس (از سورۃ اشراء تا آخر سورہ یس) اور منزل سادس (از سورۃ الصافات تا آخر سورۃ الحجرات) کی تفسیر مفتی محمد شفیع کے سپرد ہوئی۔ مفتی محمد شفیع بن مولانا محمد ٹیکن ۲۱ شعبان ۱۴۱۳ھ / ۱۸۹۷ء کو دیوبند ضلع سہارنپور میں پیدا ہوئے۔ ۱۴۲۵ھ / ۱۹۰۷ء میں دارالعلوم دیوبند میں داخلہ لیا اور ۱۴۳۵ھ / ۱۹۱۷ء میں درسیات ختم کیں۔ ۱۴۳۶ھ / ۱۹۱۸ء میں والعلوم میں فنون کی چند اعلیٰ کتب کی تعلیم کے ساتھ ابتدائی کتب کا درس دینا شروع کیا۔ ۱۴۳۷ھ / ۱۹۲۳ء میں صدر مفتی بنادیے گئے۔ آپ نے سب سے پہلے شیخ الہند مولانا محمود الحسن کے دست مبارک پر بیعت کی تھی اس کے بعد حکیم الامت کی خدمت میں رہنا شروع کیا اور کافی عرصہ بعد ان کے دست مبارک پر تجدید بیعت کی۔ ۱۴۳۸ھ / ۱۹۲۳ء تک سترہ سال مسلسل تھانہ بھون میں حاضری ہوتی رہی۔ ۱۴۳۹ھ / ۱۹۲۴ء میں دارالعلوم دیوبند سے مستغفی ہو کر علامہ شبیر احمد عثمنی اور علامہ ظفر احمد

عثمانی کے ساتھ تحریک پاکستان میں بڑھ چڑھ کر حصہ لیا۔ قیام پاکستان کے بعد ۲۰۰۷ء میں ۱۹۷۸ء کو پاکستان کی حدود میں قدم رکھا۔ یہاں متفقہ دستور اسلامی کی جدوجہد کی اور علوم دینیہ کو پھیلانے کا پروگرام دارالعلوم، کراچی کے ذریعہ بنایا۔ آپ نے ۱۳۹۶ھ / ۱۹۷۷ء کو وفات پائی۔ آپ کی تصانیف کی تعداد ۲۰۰ سے زائد ہیں جن میں اہم تصانیف تفسیر احکام القرآن، معارف القرآن، جواہر الفقر، ختم النبیو، سیرۃ خاتم الانبیاء، آلات جدیدہ، احکام الاراضی، التصریح بما تواتر فی نزول آیت، ہدیۃ المهدیین فی آیات ختم النبین، شرات الاولاق وغیرہ شامل ہیں ہے۔

مفتی محمد شفیع نے حکیم الامت کی زندگی میں اس حصے کی تالیف کا کام شروع کیا تھا، لیکن حکیم الامت کی وفات سے قبل آپ صرف سورہ الشعراء اور سورہ القصص کی بعض آیات کی تفسیر مکمل کر چکے تھے۔ اس کے بعد ۱۳۸۸ھ / ۱۹۷۸ء میں تقریباً ۳۳ سال کی طویل مدت میں آپ نے ان دونوں منزلوں کی تفسیر و تالیف کا کام مکمل کیا اور ۱۳۹۰ھ / ۱۹۸۶ء میں یہ حصہ دو جلدوں میں ادارہ القرآن والعلوم الاسلامیہ، کراچی سے شائع ہوا۔ دونوں جلدوں کی صفحات کی تعداد ۸۵۳ صفحات ہے۔ پہلی جلد میں جن سورتوں کی منتخب آیات کی تفسیر بیان کی گئی ہے، ان میں سورۃ الشعراء، سورۃ النحل، القصص، العنكبوت، الروم، لقمان، السجدة، الاحزاب، سباء، فاطر اور سورہ یسٰ شامل ہیں۔ یہ جزو ۱۵۵ صفحات ہے۔ دوسری جلد میں درج ذیل سورتوں کی آیات منتخب کی تفسیر بیان کی گئی ہے۔

سورة الصاف، سورة ص، الزمر، المؤمن، فصلت، الشورى، الزخرف،
الدخان، الجاثية، الاحقاف، محمد، الفتح اور سورة الحجرات۔

مفتی محمد شفیع نے آیات منتخب کی تفسیر کرتے ہوئے نہ صرف یہ کہ تفصیلی دلائل دیے ہیں، بلکہ بعض مقامات پر باقاعدہ عنوانات قائم کر کے ان پر تفصیلی بحث کی ہے، مثلاً کشف الريب عن علم الغيب، الاستبانة لمعنى التسبب والاعانة، تکمیل الحبور بسماع القبور، الناهی عن الملاهي، کشف القناء عن وصف الغناء،

تنقیح الكلام فی احکام الصلوة والسلام او ریه عنوانات اس لیے قائم کیے ہیں تاکہ علیحدہ رسالہ کی شکل میں اس کی اشاعت آسان ہو۔

آپ نے جن مأخذ و مصادر کو اپنی تفسیر کی بنیاد بنا�ا ہے، ان کی ایک لمبی فہرست ہے، جن میں اہم مأخذ و مصادر حسب ذیل ہیں:

تفسیر الكشاف، روح المعانی، احکام القرآن للجصاص، احکام القرآن لابن العربي، تفسیر ابن کثیر، الدر المنشور، تفسیر ابن جریر، معجم مفردات القرآن، الترغیب والترھیب للمنذری، فتح الباری، عمدة القاری، المستدرک للحاکم، الشفاء للقاضی عیاض، التعلیق الصبیح علی مشکرة المصابیح، نیل الاوطار، نصب الرایة، نوادر الاصول لحکیم الترمذی، شرح الصدور للسویطی، کنز العمال، تذكرة الموضوعات، الدر المختار، رسائل ابن عابدین، احیاء العلوم للغزالی، الاعتصام للشاطبی، فتح القدیر لابن الهمام، خلاصة الفتاوى، فتاویٰ هندیہ، البحر الرائق، الہدایہ للمرغینانی، اور المبسوط للسرخسی شامل ہیں۔

۲- احکام القرآن / مولانا محمد اور لیں کاندھلوی

قرآن حکیم کی منزل سائیح (از سورة ق تا آخر قرآن حکیم) کی تفسیر کا کام مولانا محمد اور لیں کاندھلویؒ کے سپرد ہوا تھا۔ شیخ محمد اور لیں بن حافظ محمد اسماعیل کاندھلوی ہندوستان کے شہر کاندھلہ میں ۱۹۰۰ھ/۱۹۳۱ء میں پیدا ہوئے تھے۔ ابتدائی تعلیم اپنے گاؤں میں حاصل کی، اپنے عمر کے نویں سال یعنی بالغ ہونے سے پہلے ہی قرآن حفظ کیا تھا۔ مزید تعلیم حاصل کرنے کے لیے مدرسہ اشرفیہ تھانہ بھوون میں داخلہ لیا، اس مدرسے میں تعلیم حاصل کرنے کے بعد اعلیٰ تعلیم کے لیے مدرسہ مظاہر العلوم سہارپور چلے گئے۔ ۱۹ برس کی عمر میں یہاں سے سند فراغت حاصل کی، پھر مکرر دورہ حدیث کے لیے مرکز علوم اسلامیہ دارالعلوم دیوبند تشریف لے گئے۔ یہاں سے دوبارہ دورہ حدیث پڑھ کر سند

حدیث حاصل کی۔ آپ کے اساتذہ میں حکیم الامت شیخ اشرف علی تھانویؒ، شیخ غلیل احمد سہار پوریؒ، علامہ انور شاہ کشمیریؒ، مولانا شبیر احمد عثمانی اور مفتی عزیز الرحمن وغیرہ شامل ہیں۔ تعلیم کے حصول کے بعد ایک سال تک آپ مدرسہ امینیہ دہلی میں پڑھاتے رہے، یہاں ایک سال قیام کے بعد دارالعلوم دیوبند کی کشش آپ کو دیوبند کھنچ لائی۔ یہاں نو سال آپ دیوبند سے وابستہ رہے۔ اس کے بعد بعض وجوہ سے آپ حیدرآباد کن منقول ہوئے اور کم و بیش نو سال ہی یہاں آپ کا قیام رہا۔ یہاں پر آپ نے اپنی مشہور کتاب التعلیق الصیح علی مشکوہ المصایب تصنیف کی۔ اس کے بعد آپ علامہ شبیر احمد عثمانی کے اصرار پر واپس دارالعلوم دیوبند آئے اور یہاں پر شیخ الحدیث کی حیثیت سے دس سال تک درس دیتے رہے، پاکستان بننے کے دو سال بعد ۱۹۴۹ء میں آپ نے پاکستان بھرت کی اور جامعہ عباسیہ بہاولپور میں شیخ الحدیث مقرر ہوئے۔ اس کے بعد ۱۹۵۱ء میں جامعہ اشرفیہ لاہور سے منسلک ہوئے اور اپنی وفات تک مقیم رہے۔ آپ نے ۱۸ جولائی ۱۹۷۸ء کو وفات پائی۔ آپ کی اہم تصنیفیں درج ذیل ہیں:

مقدمہ صحیح بخاری، الكلام الموثق فی تحقیق ان القرآن
کلام الله والغير المخلوق، سلک الدرر شرح تائیۃ القضا والقدر،
الباقيات الصالحات شرح حدیث انما الاعمال بالنيات، تحفة الاخوان
شرح حدیث شعب الایمان، شرح مقامات حریری، شرح البیضاوی، تفسیر
معارف القرآن (۵ جلدیں)، التعلیق الصیح علی مشکوہ المصایب، علم
الکلام، سیرۃ المصطفیٰ علیہ السلام۔

مفسر موصوف نے اپنے حصے کی تفسیر کا آغاز حکیم الامت کی زندگی میں کیا اور ۱۹۲۵ھ / ۱۹۳۵ء میں اس کی تالیف مکمل کی۔ یہ حصہ بھی ادارۃ القرآن، کراچی کے زیر اهتمام ۱۹۸۲ھ / ۱۹۷۸ء میں شائع ہوا۔ یہ ایک جلد پر مشتمل ہے اور اس کے ایک سوپنیں صفحات ہیں۔ یہ حصہ علیحدہ جلد کی صورت میں شائع نہیں ہوا ہے، بلکہ حزب سادس (مؤلف مفتی محمد شفیع) کے ساتھ ایک جلد میں شائع ہوا ہے۔

مولانا محمد ادريس کاندھلویؒ نے حزب سالیح کی تمام سورتوں کی تفسیر نہیں لکھی ہے، بلکہ بعض سورتوں کو چھوڑ دیا ہے، مثلاً: سورۃ التغابن، سورۃ الملک، سورۃ القلم اور سورۃ الحاقة۔ آپ کی تفسیر کا انداز یہ ہے کہ سورتوں کے آغاز ہی میں اس امر کی نشان دہی کرتے ہیں کہ کتنی آیات کی آپ نے تفسیر بیان کی ہے اور ان آیات سے کتنے مسائل کا استخراج کیا گیا ہے۔ سب سے زیادہ ۲۸ مسائل سورۃ المجادلہ میں بیان ہوئے ہیں، جب کہ دیگر سورتوں میں ایک سے لے کر ۱۵۱ تک مسائل کا استخراج کیا گیا ہے۔

فضل مصنف نے اپنی تفسیر میں جن مصادر و مراجع کو بنیاد بنا�ا ہے، ان میں کتب حدیث کے علاوہ تفاسیر میں الاکلیل فی استنباط التنزیل للسیوطی، احکام القرآن للجصاص، روح المعانی للآلوسی، تفسیر احمدی، تفسیر کبیر للرازی، احکام القرآن لابن العربی شامل ہیں، جب کہ دیگر کتابوں میں فتح الباری، بدایۃ المجتهد، التمهید لابی الشکور السالمی، بهجة النفوس، احیاء العلوم للغزالی اور حجۃ اللہ البالغة وغیرہ شامل ہیں۔

تکملہ الحزب السالیح

مولانا محمد ادريس کاندھلویؒ نے چونکہ حزب سالیح کی تفسیر دیگر احزاب کی تفاسیر کے مقابلے میں بہت اختصار سے لکھی ہے، اس لیے ضرورت اس امر کی تھی کہ اس حزب کی مزید تفسیر بیان کی جائے اور جدید مباحث بھی شامل کیے جائیں، تاکہ یہ تفسیر بھی دیگر تفاسیر اور حکیم الامت کے متعین اور انداز تفسیر کے مطابق بن جائے، اس لیے مولانا مشرف علی تھانوی کی درخواست پر مولانا عبدالشکور ترمذیؒ (جنمتوں نے دوسرے حزب کی تفسیر کمکل کی تھی) نے اس حزب سالیح کا تکملہ لکھا۔ فضل مصنف نے ایسی بہت سی آیات سے مسائل کا استخراج کیا ہے، جنہیں مولانا کاندھلویؒ نے چھوڑ دیے تھے اور بعض مقامات پر مفید فوائد بھی تحریر کیے ہیں۔ یہ تکملہ ۵۵ صفحات پر مشتمل ہے اور یہ ادارہ اشراف الحجۃ و الحجۃ الاسلامیہ کے تحت اشاعت کے مراحل سے گزر رہا ہے۔

فہارس احکام القرآن

تفسیر احکام القرآن جو فقہی، کلامی، ظاہری اور باطنی ایسے مسائل پر مشتمل ہیں جن کا قرآن حکیم سے استنباط کیا گیا ہے، جس وقت یہ تفسیر مکمل ہوئی تو شیخ مشرف علی تھانوی نے ارادہ کیا کہ ان تمام اجزاء کی ایسی فہرست مرتب کی جائے جو فقہی ابواب کی ترتیب پر مشتمل ہوتا، تاکہ علماء، فقهاء اور مفتی حضرات کے لیے ان سے استفادہ کرنا آسان ہو۔ اس لیے مولانا مشرف علی تھانوی کی ہدایت پر ان کے دوسرے بھائی مولانا خلیل احمد تھانوی نے درج ذیل پائچ جداول پر مشتمل ایک فہرست مرتب کی:

- ۱ جدول اول میں فقہی ابواب کی ترتیب پر آن مسائل کے عنوانات تحریر کیے گئے ہیں جو قرآنی آیات سے نکالے گئے ہیں۔
- ۲ جدول ثانی میں جن آیات سے مذکورہ مسائل کا انتخراج کیا گیا ہے، ان کے نمبر اور ساتھی ان کے سورتوں کے نمبر لکھے گئے ہیں۔
- ۳ جدول ثالث میں قرآن حکیم کے منازل سبعہ کے نمبر لکھے گئے ہیں۔
- ۴ جدول رابع میں ان منازل کے جلدوں کے نمبر تحریر شدہ ہیں۔
- ۵ جدول خامس میں اس جلد کا صفحہ نمبر دیا گیا ہے جس صفحہ میں یہ مسئلہ تحریر شدہ ہے۔

حوالی و مراجع

- ۱ فیوض الرحمن، تعارف قرآن، مکتبہ مدنیہ، لاہور، ص ۲۶۶-۲۶۸
- ۲ محاضرات قرآنی، لفیصل ناشران، لاہور، ۲۰۰۵ء، ص ۲۳۶-۲۳۷
- ۳ شیخ ابوالفتح، مقدمہ تفسیر احکام القرآن للتحانوی العثمانی، ادارۃ القرآن والعلوم الاسلامیہ، کراچی، طبع ثالث ۱۴۲۸ھ
- مزید تفصیل کے لیے ملاحظہ ہو! حافظ قاری محمد اکبر شاہ، بیس علماء حق، مکتبہ رحمانیہ، لاہور،

ص ۲۲۲-۲۳۱

۷۔ میں علمائے حق، ص ۶۳۵-۶۵۶

۵۔ محمود اشرف عثمانی، مفتی جمیل احمد کا انتقال ایک قرن کا اختتام، ماہنامہ البلاع، کراچی، ۹:۳۸،

جنوری ۱۹۹۸ء، ص ۱۵-۳۶۔ مزید تفصیل کے لیے ملاحظہ ہو: میں علمائے حق، ص ۵۲۵-۵۳۳

۶۔ محمد الغزالی، مقدمہ احکام القرآن (جمیل احمد تھانوی)، ادارہ اشرف لتحقیق و الحجث الاسلامی،

لائلور، ۱۴۱۹ھ، ۱/۲۳۲

۷۔ تفصیلی حالات کے لیے ملاحظہ ہو: محمد تقی عثمانی، مقدمہ احکام القرآن، ادارۃ القرآن دارالعلوم

الاسلامی، کراچی، ۳/۱-۱۹

۸۔ میں علمائے حق، ص ۱۹-۲۰۵

☆☆☆

شماہی علوم القرآن کا موضوعاتی اشاریہ

مرتبہ: ظفر الاسلام اصلاحی

شماہی علوم القرآن کی ۱۸ جلدیں (۱۹۸۵ء-۲۰۰۳ء) کا اشاریہ یکجا کتابی صورت میں شائع ہوا ہے۔ مجلہ کے مضامین و دیگر مشتملات کو موضوع کے اعتبار سے مختلف حصوں میں تقسیم کر کے جدید طرز پر ان کا اشاریہ مرتب کیا گیا ہے۔ اس میں مضمون / مضمون نگار / جلد و شمارہ / ماہ و سن اور صفحات کے الگ الگ کالم کے تحت ضروری معلومات فراہم کی گئی ہیں۔

صفحات: ۵۶ قیمت: ۲۰ روپیے

ادارہ کی مطبوعات کے لیے اس پتے پر رابطہ قائم کریں:

IDARAH ULOOM AL-QURAN

Shibli Bagh, Post-Box No.99, Doharra, Aligarh-202002